

# Muaj FEMA Kev Pab Nyiaj Xauj Tsev Nyob Rau Hauv Lub Xeev Arkansas

---

Release Date: Jul 26, 2024

FEMA Kev Pab Rau Tib Neeg los yeej muaj rau cov neeg xauj tsev, suav nrog cov tub ntxhais kawm ntawv thiab cov tswv tsev nyob rau hauv cov cheeb tsam Baxter, Benton, Boone, Fulton, Greene, Madison, Marion thiab Randolph. Tej zaum FEMA pab tau koj them nqi rau tsev nyob tau ib ntus, cov nqi kho tsev, thiab lwm yam uas koj toob kas xws li nqi xauj tsev, yog koj qhov chaw nyob raug yam uas nyob tsis taus ntawm Lub Tsib Hlis Ntuj Tim 24-27 cov cua daj cua dub.

## KEV PAB NYIAJ XAUJ TSEV YOG DAB TSI?

FEMA Kev Pab Nyiaj Xauj Tsev yog kom pab cov neeg dim kev puas tsuaj thiaj muaj nyiaj rau nqi tsev nyob tau ib ntu thaum uas lawv tab tom kho los yog rov qab txua dua lawv lub tsev. Yog tias koj yog ib tug neeg xauj tsev, tej zaum kev pab no yuav cia koj nrhiav lwm qhov chaw nyob tau ib ntu thaum tseem kho koj qhov qub chaw nyob los yog thaum koj nrhiav ib qho chaw nyob tshiab.

## SIV TAU QHOV NYIAJ PAB XAUJ TSEV RAU QHOV TWG?

- Cov Nyiaj Xauj Tsev no yuav duav tus nqi tsev nyob tau ib ntu thaum koj nyob tsis taus rau hauv koj lub tsev.
- Lub tsev uas koj xauj no tej zaum yuav yog ib lub tsev, lub tsev ntau yim, lub tsev so, los yog ib lub tsev txawb uas pab koj nyob ze rau koj txoj hauj lwm, koj lub tsev, lub tsev kawm ntawv, thiab lub tsev teev ntuj.
- Cov Nyiaj Xauj Tsev no siv tau rau thawj qhov nyiaj them xauj tsev, nqi xauj tsev, thiab rau cov nqi tseem ceeb (roj, dej, thiab fai fab).
- Cov Nyiaj Xauj Tsev no los yeej siv tau kom nyob rau hauv ib lub tsev so thaum koj tseem nrhiav ib qho chaw xauj.
- Siv tsis tau Cov Nyiaj Xauj Tsev no kom them nqi rau TV los yog is taw nej.

## QHOV NYIAJ PAB XAUJ TSEV NO YUAV TXHAWB KUV NTEV NPAUM LI CAS?



**FEMA**

Page 1 of 3

- Thawj qhov nyiaj yog rau ib los ob hlis xwb, nyob ntawm seb yus toob kas dab tsi.
- Koj thiaj thov tau kom txais nyiaj pab no tau ntev zog, peb hlis ntxiv, tau 18 lub hli thaum hu mus rau FEMA Tus Xov Tooj Pab rau ntawm 800- 621-3362.

KUV YUAV UA LI CAS YOG KUV LUB TSEV TSIS NYAB XEEB, TSIS HUV TXAUS, THIAB KUV NYOB TSIS TAUS RAU HAUD THIAB KUV TOOB KAS IB QHO CHAW NYOB?

- Yog koj muaj lub koom haum tuav pov hwm, ces xa moo thov nyiaj pab rau lawv.
  - Koj lub koom haum tuav pov hwm yuav xa ntawv tuaj qhia koj seb koj yuav txais nyiaj pes tsawg los yog yuav xyeej koj qhov thov nyiaj ces koj thiaj yuav tsum xa cov ntawv ntawd mus rau FEMA.
  - Tej zaum yuav siv sij hawm me ntsis kom thiaj txais daim ntawv ntawd ntawm lub koom haum tuav pov hwm, yog li koj yuav tau xa moo thov nyiaj ntawm lawv sai li sai tau.
  - Nrog koj tus kws muag kev tuav pov hwm sib tham seb koj lub phiaj xwm tuav pov hwm puas yuav duav cov nqi nyob, uas tej zaum yuav pab koj mus nyob lwm qhov chaw tau ib ntu.
- Tso npe rau FEMA kev pab hlavv hlo. **Hnub kawg tso npe yog Lub Yim Hli Ntuj Tim 28, 2024.**
  - Muaj plaub txoj kev tso npe: mus saib [DisasterAssistance.gov](https://DisasterAssistance.gov); muab qhov [FEMA App](https://FEMAApp) txuas rau koj lub xov tooj; hu mus rau FEMA Tus Xov Tooj Pab rau ntawm 800-621-3362 uas qhib thaum 6 moo sawv ntxov mus rau 11 moo tsaus ntuj. Muaj kev pab hauv ntau yam lus. Yog koj siv ib lub cuab yeej pab tham xov tooj xws li kev kaw duab thaum tham, kev sau lus uas hais, los yog lwm yam cuab yeej, ces muab koj tus xov tooj rau lub txoj kev pab cuam ntawd pub rau FEMA; los sis yog koj xav sib ntsib nrog peb tim ntsej tim muag ces mus xyuas ib Qho Chaw Rov Zoo Ntawm Kev Puas Tsuj es muaj ib daim teev npe nyob tom [fema.gov/drc](https://fema.gov/drc) txog cov chaw uas qhib..
  - Xa koj daim ntawv txais ntawm lub koom haum tuav pov hwm txog seb puas txais kev pab ntawm lawv los yog seb puas raug xyeej ntawm lawv mus rau FEMA thaum twg koj txais lawm.
  - Yog koj lub phiaj xwm tuav pov hwm yuav tsis duav lwm hom nqi tsev nyob, los sis yog koj twb siv qhov nyiaj pab ntawd thiab koj tseem nyob tsis taus rau hauv koj lub tsev, ces tej zaum koj yuav tsim nyog txais FEMA Kev Pab Nyiaj Xauj Tsev.



FEMA

- Muab sau cia seb koj siv koj qhov nyiaj pab no li cas.
  - Khaws cia tag nrho cov ntawv ua pov thawj txog seb koj yuav dab tsi thiab dab tsi tau 3 xyoos kom thiaj qhia seb koj tau siv FEMA qhov nyiaj pub no li cas.
  - Yog hais tias koj siv qhov nyiaj pub no raws li FEMA tsab ntawv qhia mas, tej zaum koj yuav tsum them rov qab cov nyiaj ntawd thiab tej zaum yav tom ntej koj yuav tsis tsim nyog txais nyiaj ntawm tseem fww hlo li.

FEMA pub tsis tau nyiaj rau ib qho uas lwm lub koom haum twb pub nyiaj duav tus nqi tag nrho.

Yog hais tias koj toob kas kev pab twg los xav tau ib tug kws txhais lus pab piav tes, thov hu mus rau FEMA Tus Xov Tooj Rau Neeg Cov Cai (Civil Rights Resource Line): 833-285-7448 (nyem 2 rau Lus Mev). Tus xov tooj no qhib thaum Hnub Monday-Hnub Friday 6 moo sawv ntxov txog 4:30 tsaus ntuj CT.

Kom tau cov ntaub ntawv nyuam qhuav luam tawm tshaj mus saib [fema.gov/hmn/assistance/individual](https://fema.gov/hmn/assistance/individual). Raws lub as khauj FEMA Region 6 nyob rau hauv X nyob tom [X.com/FEMARegion6](https://X.com/FEMARegion6) los yog nyob hauv Facebook tom [facebook.com/FEMARegion6/](https://facebook.com/FEMARegion6/).

